

તંત્રી લેખ

ચીનની સેનાનો દાવો છે કે તેણે દક્ષિણ ચીન સમુદ્રમાં

ફિલિપાઈન્સના પેટ્રોલિંગ પર નજર

ચીનની સેનાએ શનિવારે જણાવ્યું હતું કે તે ૩૦ ઓક્ટોબર અને ૩૧ ઓક્ટોબરના રોજ વિવાદિત દક્ષિણ ચીન સમુદ્રમાં ફિલિપાઈન્સ દ્વારા આયોજિત સંયુક્ત પેટ્રોલિંગનું નિરીક્ષણ અને ટ્રેકિંગ કરે છે. વોશિંગ્ટન અને મનીલાએ લશ્કરી સહયોગને વધુ મજબૂત બનાવ્યું છે, શુક્રવારે દક્ષિણ ચીન સમુદ્ર સહિતના વિસ્તારો માટે એક નવી સંયુક્ત ટાસ્ક ફોર્સ બનાવવાની યોજનાનું અનાવરણ કર્યું છે, જે વાર્ષિક ઈંડો-ટ્રિવિયનથી વધુના જહાજ-જનિત વાણિજ્ય માટે માર્ગ છે. ચાઈનીઝ પીપલ્સ લિબરેશન આર્મીના સધર્ન થિયેટર કમાન્ડના પ્રવક્તા ટિયાન જૂનલીએ જણાવ્યું હતું કે નામ ન આપનારા ભાગીદારો સાથે પેટ્રોલિંગ "પ્રાદેશિક શાંતિ અને સ્થિરતાને ગંભીર રીતે નુકસાન પહોંચાડે છે". તેમણે ફિલિપાઈન્સને આ ક્ષેત્રમાં "મુશ્કેલી સર્જનાર" ગણાવ્યો. "થિયેટર કમાન્ડ ફોર્સ ઉચ્ચ ચેતવણી પર રહે છે અને રાષ્ટ્રીય પ્રાદેશિક સાર્વભૌમત્વ અને દરિયાઈ અધિકારો અને હિતોનું નિશ્ચિતપણે રક્ષણ કરશે," ટિયાને એક નિવેદનમાં ઉમેર્યું.

બેઈજિંગમાં ફિલિપાઈન દૂતાવાસે ટિપ્પણી માટે ઈમેઇલ કરેલી વિનંતીનો તાત્કાલિક જવાબ આપ્યો ન હતો. ઓસ્ટ્રેલિયા, ન્યૂઝીલેન્ડ, ફિલિપાઈન્સ અને યુનાઈટેડ સ્ટેટ્સના સશસ્ત્ર દળોએ ૩૦ અને ૩૧ ઓક્ટોબરના રોજ દક્ષિણ ચીન સમુદ્રમાં એક કવાયત યોજી હતી.

યુએસ ઓમા ફ્લીટ જણાવ્યું હતું કે આ કવાયતનો હેતુ "મુક્ત અને ખુલ્લા ઈન્ડો-પેસિફિકના સમર્થનમાં પ્રાદેશિક અને આંતરરાષ્ટ્રીય સહયોગને મજબૂત કરવા માટે સામૂહિક પ્રતિબદ્ધતા" દર્શાવવાનો છે. ચીન લગભગ સમગ્ર દક્ષિણ ચીન સમુદ્ર પર દાવો કરે છે, જેમાં હુનેઈ, ઈન્ડોનેશિયા, મલેશિયા, ફિલિપાઈન્સ અને થિયેટનામ દ્વારા દાવો કરાયેલા ભાગોનો સમાવેશ થાય છે.

૧૦૦% નુકસાન થયું તો સરકાર સર્વેનું નાટક કેમ કરે છે?': ખેડૂતોએ પાક બાળી હવન કર્યો, કહ્યું- ભગવાન બેરી સરકારને સદબુદ્ધિ આપે



ગુજરાતમાં છેલ્લા ૮-૧૦ દિવસથી પડી રહેલા કમોસમી વરસાદે ખેડૂતોને આર્થિક સંકટમાં પહોંચાડી દીધા છે. આ કમોસમી વરસાદને કારણે ખેતરમાં તૈયાર પાક મગફળી, ડાંગર, કપાસ, સોયાબીન, કઠોળ, શાકભાજી અને પશુઓનો ઘાસચારો પાયમાલ થયો છે. હાલમાં સરકાર દ્વારા

વળતર આપવા માટે શરૂ કરાયેલા સર્વેને લઈ ગુજરાતભરના ખેડૂતોમાં રોષ જોવા મળી રહ્યો છે. ખેડૂત સંઘો અને ખેડૂતોનું સ્પષ્ટ કહેવું છે કે ૧૦૦ ટકા નુકસાન થયું છે તો સરકાર સર્વેનું નાટક બંધ કરે અને સીધી સહાયની રકમ ખેડૂતોના ખાતામાં જમા કરે. આજે ભાવનગર, અમરેલી, ગાંધીનગર સહિતના જિલ્લાઓમાં

ખેડૂતોએ વિરોધ નોંધાવ્યો હતો, જેમાં ભાવનગરના સિહોર-ખાંભામાં ખેડૂતોએ ખેતરમાં હવન કરી 'ભગવાન સરકારને સદબુદ્ધિ આપે' એવી પ્રાર્થના કરી હતી. તો અમરેલીમાં ભારતીય કિસાન સંઘે મામલતદાર કચેરીએ પોક મૂકીને રડી આવેદન આપ્યું હતું. ખેડૂતોનું કહેવું છે કે તેમને ૧૦૦ ટકા વળતર મળે. હેક્ટરદીઠ

સરકાર ૧૨ હજાર આપીને ઊભી રહે તો શું થશે? આટલામાં તો ખાતર-બિયારણ પણ ન આવે. ખેતરમાં બગડેલો પાક બહાર કાઢવામાં ૧૦થી ૧૨ હજારનો ખર્ચ થશે. શિહોર પંથકના ખાંભા ગામના ખેડૂત ભરતસિંહ મોરીએ હવન કરવા અંગે જણાવ્યું હતું કે, હવન અમે એ માટે કર્યો છે કે આ સરકારને કંઈક દેખાય અને ખેડૂતોને જે નુકસાન થયું છે એનો સર્વે કરવાનું બંધ કરી તાત્કાલિક ખેડૂતોના ખાતામાં સહાય નાખે, સાથે પાક ધિરાણ લોન પણ માફ કરે. અત્યારે ખેડૂતોને કરોડો રૂપિયાનું નુકસાન થયું છે, તો સરકાર હેક્ટરદીઠ ૧૦થી ૧૨ હજાર આપીને ઊભી રહે તો શું થશે? આટલામાં તો અત્યારે ખાતર-બિયારણ પણ ન આવે. અમારે બગડેલો પાક બહાર કાઢવામાં ૧૦થી ૧૨ હજારનો ખર્ચ થશે, જેથી કરીને ઝડપથી સહાય કરે. ૧૦૦ ટકા નુકસાન

છે, એનો સર્વે ન હોય. જે માણસ મૃત્યુ પામ્યા હોય તેનું ઓપરેશન કરવાની જરૂર ન હોય, એના મૃત્યુનો દાખલો દેવાનો હોય. અત્યારે અમારો સિંગનો મોલ મૃત્યુ પામ્યો છે, તો હવે સરકાર સર્વે કરવાનું બંધ કરે અને અમને તાત્કાલિક સહાય કરે એવી માગણી છે. કિસાન કાંતિ ટ્રસ્ટના પ્રમુખ ઘનશ્યામ મોરીએ જણાવ્યું હતું કે આઠ દિવસથી જે વરસાદની હેલી થઈ છે એની અંદર ખેડૂતોને મોલ પાયમાલ થયો છે. કપાસ, મગફળી, સરગવો અને ઘાસચારાને ખૂબ મોટું નુકસાન થયું છે. સોએ સો ટકા નુકસાન થયું છે, એટલા માટે આજે ખેડૂતો દ્વારા એક હવનનું આયોજન કરવામાં આવ્યું હતું, જે આ સરકારને સદબુદ્ધિ આપે. આજે અમારી વાડીમાં મોલ પડ્યો છે એ પણ બહાર કાઢવો મુશ્કેલ બન્યો છે. એમાં પણ મજૂરીખર્ચ લાગવાનો છે, કેમ કે કંઈ કામનું

નથી રહ્યું, એટલે સરકાર આ સર્વેના નાટક બંધ કરે. ૧૦થી ૧૨ ઈંચ વરસાદ થયો હોય તો સર્વે શા માટે? સો ટકા નુકસાન છે, સરકાર જાણે છે. સર્વે વિના ખેડૂતોને સહાય ચૂકવવામાં આવે એવી અમારી માગણી છે. સરકાર અમને સહાય ચૂકવે એમાં અમારે ખેડૂતોને ૫-૨૫ હજારનું નુકસાન નથી, અમારે લાખો રૂપિયાનું નુકસાન છે. અમને બેથી અઢી લાખ મળવાપાત્ર સહાય છે જ. તો અમને વહેલી તકે વળતર ચૂકવવામાં આવે એવી માગણી છે. ત્રાપજ ગામના ખેડૂત અશોક વળિયાએ જણાવ્યું હતું કે અમે તમામ ખેડૂતો ગ્રામપંચાયત ખાતે રજૂઆત કરવા આવ્યા છીએ. ત્રાપજ ગામમાં વ્યાપક નુકસાન થયું છે અને કમસોમી માવકાનો માર પડ્યો છે. આખું જગ જાણે છે કે, કમસોમી માવકાથી ખેડૂતોને તમામ રીતે નુકસાન થયું છે અને ખેડૂતો પાયમાલ થઈ ગયા છે

કડીમાં ઝાલાવાડી કડવા પાટીદારનું સ્નેહમિલન: હાર્દિક પટેલે કહ્યું- ઘરના ડાકલા અને ભુવા ભેગુ અહીંયા હોય, ફરીથી અન્ય કાર્યક્રમમાં બોલાવજો આ મારી ફરિયાદ હતી



કડીના નાની કડી વિસ્તારમાં આવેલા મેઘના છાત્રાલય ખાતે શ્રી ઝાલાવાડી ખાખરીયા કડવા પાટીદાર જ્ઞાતિ મંડળ દ્વારા વાર્ષિક સ્નેહ સંમેલન કાર્યક્રમ યોજાયો હતો. દર વર્ષની જેમ દિવાળીના તહેવાર બાદ આયોજિત આ કાર્યક્રમ શનિવારે રાત્રિ દરમિયાન યોજાયો હતો. આ સ્નેહ સંમેલનમાં ધોરણ ૧ થી ૧૨ સુધીના વિદ્યાર્થીઓને ઈનામ વિતરણ કરી સન્માનિત કરવામાં આવ્યા હતા. આ ઉપરાંત, 'વિદેશી વહુ તને શું કહું' શીર્ષકનું સામાજિક નાટક પણ રજૂ કરવામાં આવ્યું હતું. સમાજ દ્વારા આવા કાર્યક્રમોનું આયોજન સામાજિક એકતા અને વિદ્યાર્થીઓના પ્રોત્સાહન માટે કરવામાં આવે છે. આ પ્રસંગે વિરમગામના ધારાસભ્ય હાર્દિક પટેલ, પ્રમુખ માણેકલાલ નારણ પટેલ, ઉપપ્રમુખ રાજુ મહાદેવ પટેલ, મંત્રી પટેલ કલ્પેશ શિવા, સહમંત્રી જગદીશ મહાદેવ પટેલ, મહેસાણા જિલ્લા ભાજપ પ્રમુખ ભરત પટેલ, કડી એપીએમસીના ચેરમેન ગોવિંદ પટેલ અને મેઘના છાત્રાલય સંસ્થાના પ્રમુખ અંબારામ પટેલ સહિતના અગ્રણીઓ ઉપસ્થિત રહ્યા હતા. કાર્યક્રમમાં ઉપસ્થિત વિરમગામના ધારાસભ્ય હાર્દિક પટેલે સંબોધન કર્યું હતું. તેમણે રજૂ થયેલા નાટક 'વિદેશી વહુ તને શું કહું'ની પ્રશંસા કરી હતી અને જણાવ્યું હતું કે આ નાટકની સૌથી વધુ અસર માતાઓ અને બહેનો પર થાય છે. પટેલે કડીમાં લોકોના સ્થળાંતર પાછળના બે મુખ્ય કારણો પણ જણાવ્યા હતા. તેમણે કહ્યું કે, દીકરાઓને સારા અભ્યાસ માટે અને ગામડામાં અભ્યાસ કર્યા બાદ તેમના લગ્ન કરાવવા માટે લોકો કડી આવે છે. તેમણે મંચ પરથી ફરીથી આવા કાર્યક્રમોમાં બોલાવવા અંગે ટકોર પણ કરી હતી.

અમદાવાદ સિવિલના પૂર્વ ચીફ લેબ ટેકનીશીયન સાથે ઠગાઈ ઠગભાજે શેરબજારમાં રોકાણના નામે

એપ્લિકેશન ડાઉનલોડ કરાવી ૧૫ લાખ પડાવ્યા

ગાંધીનગર કુડાસણ વિસ્તારમાં રહેતા અમદાવાદ સિવિલ હોસ્પિટલના નિવૃત્ત ચીફ લેબ ટેકનીશીયનને એક શપ્સે શેરબજાર બ્રોકર તરીકેની ઓળખ આપી વિશ્વાસ કેળવી સ્વસ્તિકા સ્ટોક્સ માર્કેટ નામની એપ્લિકેશન ડાઉનલોડ કરાવી ૧૫ લાખનું ફુલેકું ફેરવામાં આવતા ઈન્ફોસિટી પોલીસે ગુનો નોંધી વધુ તપાસ હાથ ધરી છે.



સોસાયટીમાં રહેતો હોવાનું અને 'સ્વસ્તિકા સ્ટોક્સ માર્કેટ' કંપનીમાં બ્રોકર તરીકે કામ કરતો હોવાનું જણાવ્યું હતું. દિગ્વીશભાઈને તેના ફોનમાં દરરોજ શેરબજારની એપ્લિકેશન બતાવીને ગ્રાહકોને થતો નફો દર્શાવી પૂરેપૂરો વિશ્વાસ કેળવ્યો હતો. બાદમાં નિકુંજે લાલચ આપી હતી કે, જો તેઓ રોકાણ કરશે તો તે દર મહિને ૨૫થી ૫૦ હજાર જેટલો નફો કમાઈને આપશે. જેની વાતોમાં આવીને દિગ્વીશભાઈએ પણ પોતાના

મળીને કુલ રૂ. ૧૫ લાખ શેરબજારમાં રોકાણ કરવા માટે આપ્યા હતા. એ વખતે નિકુંજે તેમને ખાતરી આપી હતી કે નફો પણ શેરબજારમાં રોકાણો રહેશે અને ત્રણ-ચાર મહિનામાં સારો પ્રોફિટ એકસાથે આપી દેશે. જોકે પૈસા આપ્યાના માત્ર બે દિવસ બાદ જ નિકુંજે ત્રિવેદીનો ફોન બંધ આવવા લાગ્યો હતો. વોટ્સએપ કોલ દ્વારા માંડ-માંડ સંપર્ક થતાં નિકુંજે રોકાણના પૈસા પાછા આપી દેવાની બાહેધરી આપી હતી, પરંતુ આજ દિન સુધી નિકુંજે ત્રિવેદીએ દિગ્વીશભાઈને તેમના રોકાણના ૧૫ લાખ પાછા આપ્યા નહીં કે શેરબજારમાંથી કોઈ નફો પણ કમાઈ આપ્યો નહીં. આથી દિગ્વીશભાઈને શેરબજારમાં રોકાણના નામે ઠગાઈ થયાનો અહેસાસ થતાં તેમણે ઈન્ફોસિટી પોલીસ મથકમાં ફરિયાદ નોંધાવી છે.

હર્ષ સંઘવીને ગાંધીનગર-વડોદરા તો મોટવાડિયાને જામનગર જિલ્લાનો હવાલો: રીવાજાને બોટાદની જવાબદારી

ગુજરાત સરકારના મંત્રીમંડળનું રિસફલિંગ કરાયા બાદ તમામ મંત્રીઓને જિલ્લાના પ્રભારી તરીકેની જવાબદારી સોંપવામાં આવી છે. ૮ મંત્રીને બબ્બે જિલ્લાની, ૧૦ મંત્રીને ૧-૧ જિલ્લાની અને ૬ મંત્રીને સહપ્રભારી તરીકેની જવાબદારી સોંપવામાં આવી છે. જિલ્લાવાઈઝ મંત્રીઓની સોંપવામાં આવેલાં નામની યાદી ગ્રાફિક્સની મદદથી સમજીએ. પરિષત્રમાં જણાવાયું છે કે ફાળવેલા જિલ્લાઓમાં પ્રભારી, સહપ્રભારી મંત્રીઓએ સમયાંતરે જિલ્લાની મુલાકાત લેવાની રહેશે અને જે-તે જિલ્લાના વહીવટી પ્રશ્નોથી વાકેફ થઈ એના નિકાલ સંબંધે જિલ્લા અધિકારીઓને યોગ્ય માર્ગદર્શન આપશે. નાયબ મુખ્યમંત્રી હર્ષ સંઘવી અને જિતુ વાઘાણીને પ્રવક્તા મંત્રી તરીકેની જવાબદારી સોંપાઈ છે. આગાઉ પણ બન્ને નેતા પ્રવક્તા મંત્રી તરીકે રહી ચૂક્યા છે. આ પહેલાં જવાબદારી ઋષિકેશ પટેલ અને કનુભાઈ



દેસાઈ સંભાળી રહ્યા હતા. હવે નવી ફરજ હેઠળ હર્ષ સંઘવી અને જિતુ વાઘાણી સરકારના નિર્ણયો અને નીતિઓ અંગે મીડિયાને માહિતી આપશે. ભૂપેન્દ્ર પટેલ ૨.૦. સરકારના નવા મંત્રીમંડળમાં વિજય રૂપાણીની ગેરહાજરીમાં પણ સૌરાષ્ટ્રનું વજન વધ્યું છે. ૨૦૨૭ વિધાનસભા ચૂંટણી અને નવી મનપાની આવી રહેલી ચૂંટણીઓને ધ્યાનમાં રાખવામાં આવી છે. રૂપાણી જ્યારે મુખ્યમંત્રી હતા ત્યારે પણ સૌરાષ્ટ્ર-કચ્છમાંથી ૮ મંત્રી

હતા. આ વખતે તેમની ગેરહાજરીમાં પણ સૌરાષ્ટ્ર કચ્છમાંથી ૮ મંત્રીને બનાવવામાં આવ્યા છે. ભૂપેન્દ્ર પટેલ સરકારમાં મંત્રીઓની સરેરાશ ઉંમર, સંપત્તિ, ઝોનવાઈઝ પ્રતિનિધિત્વ અને જ્ઞાતિ-જાતિનાં ફેક્ટરની તમામ માહિતી, જે તેમને જાણવા માગો છે. ગત ૧૩ ઓક્ટોબરે મુખ્યમંત્રી, પ્રદેશ પ્રમુખ અને સંગઠન મહામંત્રી સ્ને મળવા દિલ્હી દોડી ગયા હતા. આ સાથે જ મંત્રી મંડળનું વિસ્તરણ નિશ્ચિત થઈ ચૂક્યું હતું. ત્યાર

બાદ ત્રણ દિવસ સુધી વિસ્તરણને લઈ સરકાર અને સંગઠનમાં સતત દોડધામ જોવા મળી હતી. જેને પગલે સતત આતુરતા હતી કે કોનું પતું કપાશે અને કોણ રિપીટ થશે. આ આતુરતાનો અંત આવી ગયો અને નવા મંત્રીમંડળની શપથવિધિ સંપન્ન થઈ ગઈ. ૨૦૨૫માં દાદા સહિતની ૨૬ની ટીમ ૨૦૨૭ની વિધાનસભા ચૂંટણી માટે બનાવાઈ છે. આમ, ૧૨ ડિસે. ૨૦૨૨માં બનેલી ભૂપેન્દ્ર પટેલ સરકારનું ૧૦૪૦ દિવસે વિસ્તરણ થઈ ગયું છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG NO.0059

વિષય : એક નિષ્કપટ હાસ્ય નું મૂલ્ય ?

પ્રકાર : પદ્ય

શીર્ષક : હાસ્ય એક અમૃત રે..

માનવમાત્ર ને ખૂશી વ્યક્ત કરવાને રે..

કુદરતે આપ્યા વિવિધ હાસ્ય ના ચહેરા રે...

શિશુ મુખે શોભતાં નિર્દોષ હાસ્યનું મૂલ્ય તો રે...

પ્યારે ફક્ત જન્મ આપનારી મા જ જાણે રે..

મોનાલિશા મુખે ફરકતાં સ્મિત નું મૂલ્ય તો રે..

કોઈ મોટાં કલાકાર જ આકી શકે રે..

હાસ્ય સમ્રાટ ચાર્લી ચેપલિન ના હાસ્યનું તો રે..

અપાર દુઃખી જ દુઃખ જાણી શકે રે..

માનવ માત્ર નાં હાસ્ય અટકાસ્ય નું મૂલ્ય તો રે..

જમાના ના અકળ અનુભવી જ કળી શકે રે..

છે સનાતન સત્ય એક ચહેરાં ઉપરનું સ્મિત રે..

બને છે માનવ જીવન નું મધુર અમૃત રે..

યુવાની નું અનેરુ મધુરુ સ્મિત બનેછે

બે યુવાન હૃદયને જોડતું અતુટ બંધન રે..

પ્યારે' ના ચહેરે સદાય વસ્તુએક હાસ્ય રે..

આજે બન્યુ છે અનેક જીવન નું ચણતર રે..

જયકાન્ત ઘેલાણી.

પ્યારે'.

બોરીવલી-મુંબઈ.

★★★★★★

NOG SS NO - 191

વિષય : નિષ્કપટ હાસ્ય નું મૂલ્ય

શીર્ષક : ચહેરા પર તરવરે છે.....

પ્રકાર - પદ્ય શબ્દો : ૧૪૬

બાળકના ચહેરા પર દેખાય છે નિષ્કપટ હાસ્ય નું મૂલ્ય, ને પંધા નેતાના ચહેરા પર તરવરે છે કુટિલ હાસ્ય નું મૂલ્ય.

માર ખાધા પછી પણ લપેટાઈ જાય છે બાળક એની મા ને, ત્યારે પ્રગટે છે માં ના ચહેરા પર વાત્સલ્યના હાસ્ય નું મૂલ્ય.

કાળી મજૂરી કરવા છતાં નથી સાકાર થતા શમણા સંતાનોના, ત્યારે તરવરે છે બાપ ના ચહેરા પર લાચારીના હાસ્ય નું મૂલ્ય.

એક પતિ થી વિશેષ શું હોઈ શકે કોઈ પણ પત્નીના જીવનમાં, તરછાડાય ત્યારે જીવનમાં ડોકાય છે એકલતાના હાસ્યનું મૂલ્ય.

જીંદગી આખી ઓવારી દયો તો અંતે મળે છે દગો ને બેવફાઈ, ઝૂરી મરતા આશિકના ચહેરા પર ફરકતું વફાના હાસ્ય નું મૂલ્ય.

સતત પ્રયત્ન કરવા છતા પણ સફળતા પ્રાપ્ત નથી થતી ક્યારેય, હાર્યા પછી એ ચહેરા પર ઉભરાતી નિષ્કળતાના હાસ્યનું મૂલ્ય.

સુખ અને સુખ સિવાય જેને મળ્યું નથી કે એના આખા જીવનમાં, 'મિત્ર' મર્યા પછી પણ ચહેરા પર છલકતા સંતોષના હાસ્યનું મૂલ્ય.

વિનોદ સોલંકી મિત્ર લખતર.

★★★★★★

NoG SS NO 205

વિષય..એક નિષ્કપટ હાસ્ય નુ મુલ્ય ?

પ્રકાર.પદ્ય શબ્દો .. ૧૫૦

શીર્ષક..ખુશી મા ગમ

જીંદગી મા કોક વાર આવુ પણ બને છે

દરદે છુપાવી આ દિલ મા હોઠે થી હસવુ પડે છે

એટલે જ હુ કહુ છે બેવફા ના નામ થી મારે બહુ ગભરાવુ પડે છે ગમ જ ગમ? છે જયા મારે જાવુ પડે છે

આજ આ મારા ગમ ના આસુ દરદે બની ને વહી ન જાય એટલા માટે બધા ની સાથે મસ્કુરાવુ પડે? છે

અને હંતાસ રૂપી ક્ષત્રુ ઓને મનમા રાખી બીજા ની ખુશી મા સામેલ થાવુ પડે છે

તમારા દિલ મા ઘણો પ્યાર છે પણ સામે થી ઈન્કાર છે

તે પ્યાર ને છુપાવી ને ચુપ રહેવુ પડે છે અને આપણા પોતાનાજ વેરી બનતા ઘણુ સહેવુ પડે છે

એટલે જ હુ કહુ છુ કે હસતી પણ હસતી હોવી જોય

અને હસવુ સારૂ અને ક્રોય ની પરિસ્થી તી જોય ને? હસવુ નહી પણ સારૂ

હસે? તેનુ ઘર વસે? પણ કેટલાક આ પથીક જેવા ઘર વસાવી ને? ફસે

રચિત કવિ શ્રી પથીક ઉર્ફે વિજયસિલ બાબુભા ઝાલા(ઢવાણા..હળવદ)

★★★★★★

NOG SS NO. 401

વિષય: નિષ્કપટ હાસ્ય નું મૂલ્ય

શીર્ષક: માં

પ્રકાર: પદ્ય શબ્દો : ૮૮

મમતા ભરેલી નઝર ને મુખ પર નિષ્કપટ હાસ્ય,

માં નું અનોખું છે આખા જગત માં વાત્સલ્ય,

દેશ વાગતી મને ને આંખો ભરાતી એની,

મને ખુશ રાખવા એ ખુશીઓ ત્યજતી પોતાની,

મને રાજી જોવાની એ સતત જોતી અભિલાષા,

ક્યારેક તો મારા થી પણ દુભાણી હશે એના અંતર ની આશા,

કપટ ભરેલી દુનિયા માં સ્વાર્થ ના સૌ સબંધી,

મોટપ ની મજા હવે બધી લાગે જાણે બંધી,

ઈશ્વર ની મુરત માં મે મારા માં ની છબી જોઈ,

એજ મમતા ભરેલી નઝર ને નિષ્કપટ હાસ્ય જોઈ આ આંખો બવ જોઈ.

ગોહિલ દેવ્યાનીબા પ્રિયજિતસિંહ "દેવપ્રિયા" (વરતેજ)

★★★★★★

NOG SS NO:- 364

વિષય:- નિષ્કપટ હાસ્યનું મૂલ્ય

શીર્ષક:- ખિલખિલાટ હાસ્ય

પ્રકાર:- પદ્ય શબ્દો:- ૮૮

શકુનિ જેવું ખંધું હાસ્ય તો કદી પણ ના શોભે, નિષ્કપટ મંદ મંદ સ્મિત તો સર્વત્ર જ શોભે.

નિષ્કપટ નિર્દોષ હાસ્યનું મૂલ્ય છે જ અમૂલ્ય, અન્યનાં દિલમાં સ્થાન મળે છે તેવું છે અમૂલ્ય, ખડખડાટ હાસ્યથી કોઈનાં હૈયાં કદી ના પ્રલોભે.

ન્ટ્રેશરીજી'શી દ્વીજ દ્વીજેદેહી - એ ખરું છે, જીદેહી - સ્મિતથી તો પડતાં ગાલે ખંજન એ ખરું છે, કોઈને હાસ્યાસ્પદ બનાવીએ તો એ બાજુમાં ના થોભે.

હાસ્ય રૂપી ઔષધ સ્વને ને સર્વને નિરોગી બનાવે, ઠંઠા મશકરી કરીને કોઈનાં હૈયાંને દુભવીએ એ ના ચાલે, "પંકજ" નાનાં બાળ સમાન ખિલખિલાટ હાસ્ય જ શોભે.

મનસુખભાઈ એચ.મકવાણા, પંકજ જરીવાલા, ઉપલેટા.

★★★★★★

NOG SS 140

વિષય: નિષ્કપટ હાસ્યનું મૂલ્ય

પ્રકાર: અર્થાંદસ કાવ્ય

શીર્ષક: મા પ્રસન્ન પ્રભુ પ્રસન્ન

શબ્દો:૮૧

મોનાલીસાનું ગૂઢ ને અકળ હાસ્ય, તર્ક કરો ને કરો અનુમાન

ઉંઘમાં મલકાતું નાનું બાળ, તારૂં મારૂં ના જાણે ભેદ એથી એને ઈશ્વર દેખાય

નવોઢાનું લજજા ભર્યું સ્મિત, કાયા સંકોરે નીચી નજર..

મંદિરે જોયું પ્રભુનું સ્મિત

પાખંડ નિહાળી માનવ તણા જાણે મનમાં હસતો કહાન

બાળલીલા જોઈ યશોદા મલકે , વક્ષે છૂટે ધાવણની ધાર , વાત્સલ્યની વર્ષા મહી બાળગોપાળ નહાય

દુનિયા બદલે, માનવ બદલે હાસ્યમાં ભળે અનેક રંગ ના બદલાય માતાનું હાસ્ય સદા રહે નિષ્કપટ ભાવ

માતા મલકે ફૂલડાં ઝરે એ આશિષ અણમોલ, ભજવા નથી મારે પ્રભુ જો માતા મારી પ્રસન્ન રહે

હેમા ત્રિવેદી .કૃષ્ણપ્રિયા

★★★★★★

NOG SS 0092

વિષય એક નિષ્કપટ હાસ્યનું મૂલ્ય

શીર્ષક - બાળકનું હાસ્ય

પ્રકાર -પદ્ય શબ્દ - ૧૨૬

નિરાશાઓથી ચૂર હતું મન , દિવાળીના એ દિવસે. થયું કે લાવ, મંદિરે જાઈ, હતાશા સારી નહીં આ દિવસે.

તેયાર થઈ અમે મંદિરે ચાલ્યા, એક આશા સાથે આ દિવસે. રાધા કૃષ્ણજીના દર્શન કરી, આનંદ પામીશું આ દિવસે.

હતી મંદિરે ભીડ ભારે, ભક્તો રોજ કરતાં હતાં વધારે. માંડ જગ્યા કરી ગોઠવાયા, ઠાકોરજીને જોવા આ દિવસે.

સામે અચાનક આવ્યો એક બાળક, બિલકુલ નાના કાનુડા સમો. વેર્યું એવું મધુરુ હાસ્ય, રોમેરોમ હર્ષિત થયું આ દિવસે.

એ નિષ્કપટ હાસ્ય હતું, કોઈ સગાઈ કે સ્વાર્થ વિહોણું. આપી ગયું આશાઓની ભેટ, વિના સંબંધે આ દિવસે.

ઉઘડ્યા પટ ત્યારે, કૃષ્ણના ચહેરામાં એ જ હાસ્ય દેખાયું. રાધાજીની આંખોમાંથી એ છલકાયું, નિતાંત હેત બની આ દિવસે.

અલકા નવિનચંદ્ર મહેતા,ગાંધીનગર

શ્રમિક અન્નપૂર્ણા યોજના : સસ્તું ભોજન પરંતુ સ્વચ્છતામાં ઉણપ, શ્રમિકોના આરોગ્ય સામે ખતરો



સુરત સહિત સમગ્ર ગુજરાતમાં લાખો શ્રમિકોને માત્ર પાંચ રૂપિયામાં પૌષ્ટિક ભોજન આપવા માટે શ્રમિક અન્નપૂર્ણા યોજના શરુ કરી છે અને તેનો શ્રમિકો લાભ પણ ઉઠાવી રહ્યાં છે. જોકે, શ્રમ કૌશલ્ય વિકાસ અને રોજગાર વિભાગ દ્વારા આ યોજના માટે કેબિન મુકવામા આવ્યા છે પરંતુ તેની આસપાસ સફાઈનો અભાવ અને કેબિન પર મુકેલી પીવાના પાણીની ટાંકી ખુલ્લી જોવા મળી રહી છે. અનેક જગ્યાએ આ હાલત

હોવાથી સરકાર યોજના તો સારી છે પણ કાળજી રખાતી ન હોવાથી શ્રમિકોના આરોગ્ય સામે ખતરો ઉભો થયો છે.

મેટ્રો સીટી તરફ આગળ વધી રહેલા સુરતમાં હજારોની સંખ્યામાં બાંધકામ ક્ષેત્ર સાથે અન્ય ક્ષેત્રના શ્રમિકો છે. આવા શ્રમિકોના હિત માટે રાજ્ય સરકારે શ્રમિક અન્નપૂર્ણા યોજના શરુ કરી છે. રોજિંદી મહેનત કરતા શ્રમિકોને માત્ર પાંચ રૂપિયામાં પૌષ્ટિક ભોજન આપવામાં આવે છે. સુરતમાં અનેક જગ્યાએ ગુજરાત મકાન

કેબીન ઉપર મુકાયેલી પીવાના પાણીની ટાંકી ખુલ્લી હાલતમાં હોવાનો વીડિયો સોશિયલ મીડીયામાં વાયરલ થયો છે. સોશિયલ મીડિયા પર વાયરલ થયેલા એક વીડિયોમાં પણ કતારગામ વિસ્તારની કેબિન ઉપરની અસ્વચ્છ ટાંકી અને ગંદકી સ્પષ્ટપણે દેખાઈ રહી છે.

શહેરના અનેક વિસ્તારોમાં શ્રમિકોને પાંચ રૂપિયામાં ભોજન આપવામાં આવે છે પરંતુ સ્વચ્છતા રખાતી ન હોવાથી શ્રમિકોના આરોગ્ય સામે ખતરો ઉભો થયો છે. શ્રમિક અન્નપૂર્ણા કેબીનની આસપાસ ગંદકી દૂર કરવા સાથે પાણીની ટાંકી ની સફાઈ કરવા સાથે હવાચુસ્ત બંધ કરવી જોઈએ. પાણીની ટાંકી ખુલ્લી હોવાથી રૂચ્યુના મચ્છરની ઉત્પત્તિ પણ થઈ શકે તેમ હોવાથી શ્રમિકોના આરોગ્ય જોખમાઈ શકે તેમ હોવાથી ત્વરિત સુધારા કરવા સાથે આરોગ્યપ્રદ વાતાવરણમાં ખોરાક પીરસવામા આવે તેવી માંગણી શ્રમિકો કરી રહ્યાં છે.

સુરત: સમુદ્રમાં આવેલા ડિપ્રેશનથી વરસાદ વરસાદ લગ્ન આયોજકો માટે બન્યો વિલન

દેવ ઉઠી અગિયારસ સાથે શુભ કામની શરૂઆત થઈ ગઈ છે અને તેની સાથે જ લગ્ન સિઝનની પણ તેયારી થઈ ગઈ છે. પરંતુ સમુદ્રમાં આવેલા ડિપ્રેશનના કારણે પાર્ટી પ્લોટ અને ખુલ્લામાં કરેલા લગ્નના આયોજકો ડિપ્રેશનમાં મુકાઈ જાય તેવી સ્થિતિ ઉભી થઈ છે. એક તરફ શહેરમાં અનેક લગ્ન અને સત્કાર સમારોહ પાર્ટી પ્લોટમાં આયોજન થયું છે ત્યારે બીજી તરફ સમુદ્રની ડિપ્રેશનના કારણે ચોમાસા જેવો વરસાદ વરસી રહ્યો છે. આ વરસાદના કારણે પાર્ટી પ્લોટ ખુલ્લામાં લગ્ન કે સત્કાર સમારંભ નું આયોજન ખતરામાં પડ્યું છે. લગ્નના આયોજન સાથે પાર્ટી પ્લોટ માલિકી ની ચિંતા વધી, અન્ય વિકલ્પ શોધવા માટે દોડાદોડી કરતા નજરે પડી રહ્યા છે.

દેવ ઉઠી અગિયારસ સાથે શહેરમાં લગ્ન સિઝન શરુ થઈ ગઈ છે અને આગોતરા આયોજન પ્રમાણે અનેક જગ્યાએ ખુલ્લા પ્લોટ અને પાર્ટી પ્લોટ સહિત રહેણાંક સોસાયટીમાં લગ્ન કે સત્કાર સમારોહ નું આયોજન કરી દેવામા આવ્યું છે. પરંતુ આ આયોજન પર કમોસમી વરસાદ પાણી ફેરવી રહ્યો છે. સુરતમાં લગ્ન કે રિસેપ્શન માટે પાર્ટી પ્લોટ



ની ડિમાન્ડ વધુ હોવાથી છ થી આઠ મહિના પહેલા બુકિંગ કરી દેવામા આવે છે.

અગાઉથી કરેલા બુકિંગના કારણે આજે શહેરના અનેક પાર્ટી પ્લોટ, રહેણાંક સોસાયટી કે ખુલ્લા પ્લોટમાં લગ્ન-રિસેપ્શન શરુ થઈ ગયા છે પરંતુ કમોસમી વરસાદ યજમાન અને મહેમાન માટે આફત બની ગયો છે. અગિયારસ બાદ પરંપરાગત રીતે લગ્ન સિઝનની શરૂઆત થઈ ગઈ પરંતુ અણધાર્યો વરસાદે લગ્નના આયોજન કરનારા માટે મુશ્કેલી ઊભી કરી છે. સતત વરસાદથી પાર્ટી પ્લોટ અને ખુલ્લા પ્લોટમાં

કાદવ થઈ ગયો છે તેથી શહેરમાં અનેક જગ્યાએ પાર્ટી પ્લોટ અને ખુલ્લામાં લગ્ન-સત્કાર સમારોહ નું આયોજન કરનારા આયોજકો હવે નવા વિકલ્પ શોધવા દોડાદોડી કરી રહ્યા છે. કેટલાક લોકોએ વરસાદની શક્યતા જોતા ટેન્ટ અથવા ઈન્ડોર હોલ બુક કરવાની વ્યવસ્થા કરવ માટે મથામણ કરી રહ્યાં છે.

હજી પણ શહેરમાં વરસાદની આગાહી થઈ રહી છે જેના કારણે નવ દંપતી-વાલીઓ સાથે કેટરર્સ અને ડેકોરેટર્સ સુધી બધાની ચિંતા વધી ગઈ છે. વરસાદના કારણે લગ્નના કાર્યક્રમો

મુશ્કેલીમાં મુકાયા છે. આ કમોસમી વરસાદે આ આનંદમય સીઝનમાં વિશેષ ઉભો કર્યો છે. લગ્નના આયોજન થી લઈને ડેકોરેશન, કેટરિંગ અને સાઉન્ડ લાઈટિંગ જેવા ઉઘોગોમાં સંકળાયેલા માટે પણ જોખમ ઊભું થયું છે. આવી સ્થિતિમાં આયોજકો અન્ય વિકલ્પ તરીકે મેરેજ હોલ, કોમ્યુનિટી હોલ અથવા કલબ હાઉસ જેવી જગ્યા શોધી રહ્યા છે. ઘણી જગ્યાએ વરસાદ ના ખતરાને ધ્યાનમાં રાખીને ટેન્ટ વાળા કવરિંગને વધારાની વ્યવસ્થા પણ કરવામાં આવી રહી છે.

અરવલ્લી જિલ્લાના સામાજિક ખાતે કાર્તિક પૂર્ણિમાના પ્રસિદ્ધ મેળા ના સફળ આયોજન માટે વ્યાપક તૈયારીઓ



અરવલ્લી જિલ્લાના શામળાજી ખાતે દર વર્ષે કાર્તિક પૂર્ણિમાના પ્રસિદ્ધ મેળાના સફળ આયોજન અને વ્યવસ્થાપન માટે વહેલી તૈયારીઓ શરૂ થઈ ગઈ છે. આ મેળામાં સંદર્ભમાં મહેરબાન નાયબ કલેક્ટર મોડાસા દ્વારા તાલુકા કક્ષાના સંકલન ના તમામ અધિકારીઓ સાથે મહત્વની બેઠકનું આયોજન કરવામાં આવ્યું હતું. બેઠકમાં મેળાના વ્યાપક આયોજન ભીડ વ્યવસ્થાપન સુરક્ષા પાણી પ્રવાહી વ્યાપારી વ્યવસ્થાના તથા અન્ય સંબંધીત મુદ્દાઓ પર વિચારણા ચર્ચા કરવામાં આવી અને તમામ અધિકારીઓને તેમની જવાબદારીઓ અનુસાર યોગ્ય સૂચનાઓ આપવામાં આવી. બેઠક પછી નાયબ કલેક્ટર મોડાસા દ્વારા શામળાજી પવિત્ર સ્થળોની મુલાકાત લઈને વ્યવસ્થાઓનું મૂલ્યાંકન કરવામાં આવ્યું ખાસ કરીને નાગધ્રા કુંડની મુલાકાત દરમિયાન સ્વચ્છતા જાળવણી આલેખ કે વ્યવસ્થા તથા પ્રકાશ યંત્રો લાઈટિંગની વ્યવસ્થા માટે વિશેષ સૂચનાઓ આપવામાં આવી. આ કુંડ મેળાના મુખ્ય આકર્ષણોનું એક છે જ્યાં ભક્તો દર્શન માટે આવે છે અહીં સ્વચ્છતા અને સુરક્ષિત વાતાવરણની ખાતરી કરવા માટે સૂચન કરવામાં શામળાજી મંદિર ગુજરાતના અરવલ્લી જિલ્લાનું એક પ્રસિદ્ધ ધાર્મિક સ્થાન છે જ્યાં કાર્તિક પૂર્ણિમાના દિવસે યોજાતો મેળો ધાર્મિક સંસ્કૃતિ અને સામાજિક દ્રષ્ટિએ અત્યંત મહત્વપૂર્ણ છે. આ મેળો ભગવાન શામળિયાના દર્શન સ્થાન અને વિવિધ ધાર્મિક વિવિધ દો માટે જાણીતો છે નાગધ્રા કુંડ જેવા પવિત્ર જગ્યા પર ભક્તો એકઠા થાય છે જે સાંસ્કૃતિક અને ભક્તિનું પ્રતીક છે. આ મેળો આર્થિક રીતે સ્થાનિક વેપારીઓને લાભ આપે છે વિવિધ સમુદાયો વચ્ચે એકતા અને શાંતિનો સંદેશ પણ આપે છે. આ વર્ષે છે પણ જિલ્લા વહીવટી તંત્ર દ્વારા દરેક વ્યવસ્થા અત્યંત નિખારપૂર્વક કરવામાં આવશે જેથી ભક્તોને કોઈ પણ અસ્વિકા ના થાય અરવલ્લી જિલ્લા વહીવટી તંત્ર દ્વારા મેળાના આયોજન માટે તમામ વિભાગને સંકલિત કરીને કામગીરી કરવામાં આવી રહી છે.

પટ ક્રોડના ઓવરબ્રિજના ઉદ્ઘાટનમાં વિલંબ સામે રોષ:કોંગ્રેસે 'સરદાર બ્રિજ' નામ આપી તાત્કાલિક પુલ્લો મૂકવા માગ કરી



ગાંધીનગર શહેરના સેક્ટર-૨૬માં ક-૬થી ખ-૬ને જોડતો ઓવરબ્રિજ પટ ક્રોડથી વધુના ખર્ચે તૈયાર થઈ ગયો હોવા છતાં શાસકો દ્વારા તેના ઉદ્ઘાટનમાં કરવામાં આવી રહેલા વિલંબ સામે શહેરીજનો અને આસપાસના ગ્રામ્ય વિસ્તારના લોકોમાં ભારે રોષ જોવા મળી રહ્યો છે. આ વિલંબના કારણે આમ જનતાને હાલાકી ભોગવવી પડી રહી છે. ત્યારે આજે કોંગ્રેસ દ્વારા આ બ્રિજને 'સરદાર બ્રિજ' નામ આપી તાત્કાલિક પુલ્લો મૂકવા માગ કરાઈ છે.

વર્ષ પહેલા કરવામાં આવ્યો હતો. આ બ્રિજનું બાંધકામ પૂર્ણ થઈ ગયું છે તેમ છતાં ઉદ્ઘાટન પ્રેમી નેતાઓના કારણે તેને અવરજવર માટે પુલ્લો મૂકવામાં આવ્યો નહીં હોવાનો કોંગ્રેસે આક્ષેપ કર્યો છે. આ

બ્રિજ પુલ્લો નહીં મૂકવામાં આવતા કોલવડા, આદરજ મોટી, કલોલ અને માણસા તરફ અવરજવર કરનારા લોકોને ભારે હાલાકી પડી રહી છે. ખાસ કરીને ગંભીર બીમારીથી પીડાતા દર્દીઓ માટે

સમયસર પહોંચવામાં મોટી પરેશાની ઊભી કરે છે. આ મામલે ગાંધીનગર કોંગ્રેસ દ્વારા આક્ષેપ કરાયો છે કે, બ્રિજનીયે બનાવવામાં આવનાર સ્પોર્ટ્સ કોમ્પ્લેક્સને બહાનું બનાવી ઉદ્ઘાટન મોકૂફ રાખવામાં


આવ્યું છે. સ્પોર્ટ્સ કોમ્પ્લેક્સ બ્રિજની નીચે બનાવવાનું છે. જ્યારે અવરજવર ઉપર થવાની છે તો ઉદ્ઘાટનમાં વિલંબ કરવાનું ગણિત શું છે? ટેક્સ ભરનારા નાગરિકોને તેમના ટેક્સથી બનેલા ઓવરબ્રિજ

માટે રાહ જોવી પડી રહી છે. આ અંગે કોંગ્રેસના વોર્ડ ઉ પ્રમુખ મેહુલ પટેલે કહ્યું કે, આજરોજ અમે શહેર કોંગ્રેસ વતીથી સરદાર પટેલનું નામ જે ભારત દેશના ૫૦૦થી વધારે રજવાડાઓને એક

કરીને અખંડ ભારત બનાવ્યું એવા સરદાર વલ્લભભાઈ પટેલનું આ બ્રિજને નામ આપવામાં આવે એના માટે શહેર કોંગ્રેસ સમિતિ વતીથી રજૂઆત કરીએ છીએ. આ બ્રિજને પ્રજા માટે ઝડપથી

પુલ્લો મૂકવામાં આવે. દસ દિવસની અંદર પુલ્લો મૂકવામાં નહીં આવે તો શહેર કોંગ્રેસ ધરણા પ્રદર્શન કરીને બ્રિજને પુલ્લો મૂકશે તેવી પણ અમે કોર્પોરેશનને રજૂઆત કરીએ છીએ.

સલાલ રેલવે અંડરબ્રિજમાં પાણી ભરાયા: અંડરબ્રિજમાં અનેક વાહનો બંધ પડતા વાહનચાલકોમાં રોષ, પાણીનો નિકાલ કરવાની માંગ



પ્રાંતિજ તાલુકાના સલાલ રેલવે અંડરબ્રિજમાં કમોસમી વરસાદ બાદ પાણી ભરાઈ જતાં વાહનચાલકો અને ખેડૂતોને ભારે મુશ્કેલીનો સામનો કરવો પડી રહ્યો છે. આ પાણી ભરાવાને કારણે વાહનવ્યવહાર ખોરવાઈ ગયો છે. સાબરકાંઠા જિલ્લા સહિત પ્રાંતિજ પંચકમાં હવામાન વિભાગની આગાહી વચ્ચે વહેલી સવારથી જ વાતાવરણમાં અચાનક પલટો આવ્યો હતો. ધીમીધારે શરૂ થયેલો વરસાદ ગાજવીજ અને તેજ પવન સાથે ધોધમાર વરસ્યો હતો. જેના કારણે વાતાવરણમાં ઠંડક પ્રસરી હતી.

જોકે, આ કમોસમી વરસાદને કારણે સલાલ રેલવે અંડરબ્રિજમાં પાણી ભરાઈ ગયા હતા. અંડરબ્રિજમાંથી પસાર થતી વખતે અનેક વાહનો પાણીમાં ફસાઈને ખોટકાઈ પડ્યા હતા. આનાથી વાહનચાલકો અને સ્થાનિક ખેડૂતોમાં તંત્ર પ્રત્યે રોષ જોવા મળ્યો હતો.



અંધજન મંડળ વસ્ત્રાપુર, ગુજરાત ટીમ સતત ત્રીજી વખત નેશનલ ટીમ ચેસ ચેમ્પિયનશિપ ફોર દષ્ટિ બાધિત ખેલાડી ઓ માટેની વિજેતા બની છે.